

لاڙ جو خطو نہ رڳو تهذيبِي ۽ ثقافتي، پر تاريخي طور بہ اھميت وارو رھيو آھي. ڪنھن دؤر ۾ ھن خطي جي ننڍي کنڊ ۾ وڏي سياسي اھميت ھئي جيڪو ٻاھرين حملن جو شڪار بہ رھيو. اُنھن ٻاھرين حملن، خاص ڪري لشڪر دھليءَ جي ھلائڻ جي پسمنظر ۾ ھن خطي ۾ ڪيترين ئي روايتن، لوڪ شاعري، لوڪ داستانن ۽ سورهياڻيءَ وارن قصن جنم ورتو. سومرن جي دؤر ۾ علاؤالدين جي سنڌ تي حملي، دودي سومري جي شھادت، ٻاگهي ٻائيءَ جي دليري، چنيسر جي ٻڙدلي ۽ ان جي پسمنظر ۾ ڀاڳوڀيان ۽ ٻين شاعرن جي شاعري ھن خطي جو املھ ورثو آھي. ارغونن، ترخانن ۽ مغلن جي ھلائڻ، دولھ دريا خان ۽ شاھ عنايت جي شھادت ۽ سندس صوفيائي فڪر ھن خطي تي ڪافي اثر ڇڏيا. پنھنجي جاگرافيائي، تاريخي، تهذيبي، ثقافتي، تعليمي خدمتن ۽ ادبي ورثي ۾ لاڙ جو خطو سنڌ جي ٻين جاگرافيائي خطن کان ڪنھن بہ حوالي سان گھٽ نہ آھي.

اھڙيءَ طرح لاڙ جي ھن خطي ۾ جنم وٺندڙ شخصيتن، پراچين سمن کان وٺي اڄ ڏينھن تائين اھم ڪردار ادا ڪيو آھي. انھن ۾ زندگيءَ جي ھر شعبي سان تعلق رکندڙ شخصيتون اچي وڃن ٿيون. جن ۾ سياستدان، اديب، شاعر، فنون لطيف ۽ تعليم سان وابستہ شخصيتون شامل آھن. انھن مان ڪيترين ئي شخصيتن پنھنجون آتم ڪھاڻيون ۽ يادگيريون وغيره لکي پنھنجي دؤر جي ڪيترن ئي واقعن کي رڪارڊ تي آندو. اڄ جيڪو ڪجھ لکيو وڃي ٿو اھو شيائي ماخذ طور ڪم ايندو. انھن شخصيتن پاران لکيل آتم ڪھاڻيون، سوانح عمريون، خاڪا، تذڪرہ ۽ پروفائيل سنڌي ادب جي تاريخ جو اھم حصو آھن. سوانحي ادب ۾ شامل اھي سڀ لکڻيون تاريخ جي زمري ۾ ئي اچن ٿيون. ايمرسن چواڻي ”جنھن کي خاص طرح تاريخ چئجي، اھڙي ڪا ڳالھ ڪانهي. سڄي تاريخ سوانحي روايت آھي.“ ان سلسلي ۾ مولانا ابوالڪلام جي ڪتاب ”India wins freedom“ جي اردو ترجمي جي پھرين ڇاپي تي لکيل ذيلي عنوان ”تاريخ جو آپ بيتي پي ھي“ (1) سڄي ڳالھ کي چتو ڪري ٿي ڇڏي.

سوانح/تذڪري جي تاريخ تمام پراڻي آھي، دُنيا جي جن بہ پراڻين تهذيبن جي ڪوٽاڻي ٿي آھي ۽ انھن مان جيڪي شيون مليون آھن، تن ۾ پٿر جي سرن تي، قبرن ۽ تُرپتن تي بادشاھن وغيره جي ڪارنامن بابت تذڪرہ لکيل آھن. مصر جي

لاڙ ۾ سرجيل آتم ڪٿائون: هڪ تعارف

Autobiographical Literature sprung from Larr

Abstract:

Territorial Larr, geographically, consists of Districts Badin, Tando Muhammad Khan, Thatta & Sujawal of the Province Sindh. People of Larr possess a unique identity not only in their customs, congregations of marriage & death, and conventions, praxes and parties, traditions and taboos; but the peculiarity of their language is also well established in terms of idioms, figures of speech, and literary terms.

Larr area has not only been important from cultural and civilizational standpoints but from historical perspective as well. Personalities of this region have played important role right from pre-historic periods. This includes people from every walk of life, e.g. politics, literature, fine arts, and education etc. Many of these have recorded their experiences by writing life stories or bios.

Autobiographies, memoirs, profiles, and stories contributed by quite a few of these people occupy a valuable place in the history of Sindhi literature.

In this paper, autobiographies contributed by following personalities have been discussed: Muhammad Siddiq Musafir, Peer Aali Shah, Raees Kareem Bakhsh Nizamani, Gul Chang, Dr. Abdul Jabbar Junejo, Faqeer Abdul Alastee, Abdul Hayee Paleejo, Shams Jafrani, Dr. Ghulam Hussain Shah, Ghulam Hussain Rangrez, Abdur Rasheed Gabol Sakraee, Khadim Talpur, Syed Aalam Shah, Yousuf Sindhi, and Ahsan Ali Jokhio.

سنڌ جو لاڙ وارو ڀاڱو، جيڪو جاگرافيائي طور تي بدين، تَنڊو محمد خان، ٺٽو ۽ سجاول ضلعن تي مشتمل آهي، ان خطي جي پنهنجي رهڻي ڪهڻي، اُتي ويٺي، کاڌي پيئڻي، رڌ پچاءُ، شادي غميءَ جي ريتن ۽ رسمن، تهذيبي ۽ ثقافتي سڃاڻپ به الڳ نظر ايندي. نہ رڳو اهو پر لاڙ ۾ ڳالهائي ويندڙ ٻولي بہ پنهنجي چوڻين، پهاڪن ۽ اصطلاحن جي حوالي سان منفرد سڃاڻپ رکي ٿي. هتان جا ماڻهو، مهمان نواز قربانتا ۽ پنهنجي سپاءَ ۾ سادا نظر ايندا.

عبدالغفور پرڳڙيءَ جي لکيل جناح جي بايوگرافي ”ساٿ ڏئي سرواڻ“ وغيره؛ ڊاڪٽر عبدالجبار جوڻيجي جون لکيل محمد سومار شيخ، شيخ اياز، ڊاڪٽر نبي بخش بلوچ ۽ تنوير عباسيءَ جون سوانح عمريون؛ پروفيسر عبدالله ملاح جي رسول بخش پليجي جي لکيل سوانح عمري ”ڌرتي تي آڪاس“ ۽ شهيد فاضل راهي جي لکيل سوانح ”جنهن دنگ ڀڳا ديوارن جا“؛ يوسف سنڌيءَ جون لکيل فقير عبدالغفور السني ۽ قاسم پٿر جون سوانح عمريون ”الستي من مستي“ ۽ ”چڱو قاسم موڪلائي ڪونهي“ سليم جمالي جي ڄام ساقيءَ جي سوانح ”ضمير جو قيدي“ وغيره پر جيڪا پنهنجي ڪهاڻي، پنهنجي زباني بيان ڪجي يا لکجي ٿي ان کي آتم ڪهاڻي چئجي ٿو. آتم ڪٿا يا خودنوشت، هي نثري صنف سوانح حيات جو ٻيو هڪ قدم اڳتي ۽ نئون روپ آهي. پنهنجي سڄي آتم ڪهاڻي لکڻ لاءِ دل ڦهلائي، اها افسانو/ ڪهاڻي نه ٿي وڃي، پر سچن احوالن تي مبني هجي، منجهس تر جيتري به ملاوت نه هجي ۽ لڳ ڌڻ به نه ڪجي، آتم ڪهاڻي لکڻ جي لاءِ هڪ محرڪ جذبو هوندو آهي ڪڏهن ڪي لکڻ وارا جوانيءَ واري دؤر ۾ ئي لکندا آهن. اڪثر ماڻهو وڏي عمر ٿيڻ بعد پنهنجي آتم ڪهاڻي لکندا آهن اهي سوچيندا آهن ته سندن زندگيءَ جو هيٽرو دؤر گذري آيو ان دوران جيڪي مشاهدا ٿيا، اهي لکجن ته ماڻهن کي پنهنجي بالڪيڻ کان وٺي جوانيءَ ۽ پيريءَ جي حالتن کان واقف ڪجي، جيڪڏهن ڪي غلطيون ٿيون آهن ته اهي دور ڪجن. آتم ڪهاڻي انسان جي اندر جا سڀ راز کولي ٿي، اهي ڪجهه جو هواسل هر ڪنهن اڳيان بيان نه ڪري، سڀ آتم ڪهاڻي ۾ بيان ڪري ٿو؛ پر ڪو ڪو....! (5)

مٿين مختصر جائزي کانپوءِ سنڌ جي لاڙ خطي جي جن سياستدانن، اديبن ۽ قومي ڪارڪنن پنهنجون آتم ڪهاڻيون لکيون. انهن جو سرسري طور ذڪر ڪجي ٿو، منهنجي گڏ ڪيل معلومات موجب لاڙ خطي ۾ سرجيل آتم ڪهاڻين جو وچور هن ريت آهي:

1. منازل مسافر – محمد صديق مسافر (1952)
2. منهنجي ماضيءَ جا چند ورق – پير عالي شاهه (1975)
3. ڪيئي ڪتاب – رئيس ڪريم بخش نظاماڻي (1981-1982ع)
4. پنهنجي پڇاڙ – گل ڇانگ (1989ع)

اهرامن جي اندرين ديوارن تي جيڪي لکتون آهن، اُهي سوانح نگاري يا تذڪره نگاريءَ جا شروعاتي نمونا چئي سگهجن ٿا. دراصل باضابطه سوانح عمريون لکڻ جو رواج يهودين وٽ ملي ٿو. هنن سڀ کان پهرين پنهنجي نين ۽ ولين جي زندگيءَ جون حالتون گڏ ڪيون. انهن کانپوءِ رومين ۾ اهو رواج پيو. پاتو ۽ جديد تحقيق موجب سڀ کان پهرين سوانح عمري ٻي عيسوي صديءَ ۾ پلوٽارڪ لکي، اها هر لحاظ کان شاندار ۽ بلند پايي جي آهي. (2)

سيد مظهر جميل پنهنجي ڪتاب ”جديد سنڌي ادب“ ۾ سوانحي ادب جو جوڙجڪي عنصر هيٺين ريت ڏسيو آهي:

سوانح عمري Biography

خودنوشت سوانح عمري/ آتم ڪهاڻي Autobiography

گڏيل سوانح عمريون/ تذڪره Chronicle Biographies

سوانحي خاڪا/ سوانحي مضمون Biographical

Sketch/Biographical Articles

يادگيريون Memoirs

روزنامچو/ ڊائري Diaries

ريپورٽاژ Reportage

سفرنامہ Travelogue (3)

سنڌ ۾ سوانح عمري يا تذڪري لکڻ جي حوالي سان ڊاڪٽر عبدالجبار جوڻيجو لکي ٿو ”مير علي شير قانع، مخدوم محمد هاشم ٺٽوي ۽ ٻين عالمن جي فارسي، عربي ۽ سنڌي ڪتابن ۾ شخصيتن جي سوانح جا اهڃاڻ ملن ٿا. عالمن سيرت تي ڪتاب لکيا، مير علي شير قانع، ’مقالات شعراء‘ ۾ شاعرن جون سوانح عمريون لکيون (4)

هتي اها به وضاحت ڪبي ته آپ بيتي، آتم ڪهاڻي، سوانح عمري، پروفائيل ۽ خاڪي ۾ ٿورو فرق آهي. سوانح عمري جنهن کي انگريزي ۾ بايوگرافي چيو وڃي ٿو، اها هڪ ليکڪ، ٻئي ڪنهن شخصيت جي باري ۾ کوجنا ڪري، ماخذ هٿ ڪري، ان جي زندگيءَ جو خاڪو جوڙي ٿو. مثال طور اسٽينلي وولپرت جي قائداعظم محمد علي جناح جي باري ۾ لکيل ”جناح تو پاڪستان“ يا سنڌيءَ ۾

جيڪا لات ٻاري اها وسارڻ جهڙي نه آهي. اڄ به تندي باگي ۾ ”مير غلام محمد ٽالپر هاءِ اسڪول“ سندس تعليمي خدمت جي طور ياد آهي ۽ سنڌ جي اڄوڪن وڏيرن، رئيسن، پيرن ۽ ميرن لاءِ هڪ مثال آهي.

مير غلام محمد خان ٽالپر، مرحيات محمد صديق مسافر کي ڳوٺ ۾ ٻارن کي انگريزي پاڙهڻ جي لاءِ سرڪاري نوڪريءَ تان موڪل وٺرائي استناد مقرر ڪيو ۽ مير صاحب، مسافر جي پاڙي ۾ ئي هڪ جاءِ مسواڙ تي ورتي ۽ ڪاٺ جون نيون بئنجون به ٺهرايون. ميز ڪرسيون پنهنجي بنگلي تان ڪڍي ڏنائين ۽ اُن کان سواءِ ٻئي سامان سڙي وٺڻ لاءِ مسافر مرحوم کي پئسا ڏنائين، اهو اسڪول جيڪو پهرين جنوري 1920ع کان شروع ٿيو. اُن ۾ پهرين پنج شاگرد داخل ٿيا. انهن شاگردن جي ڪتابن ۽ کاڌي پيئي جو خرچ مير صاحب ڏيندو هو. ائين هوريان هوريان شاگردن جو تعداد وڌندو ويو. جڏهن پندرهن سورهين پرديسي شاگرد اچي گڏيا ته مير صاحب اسڪول جي ڀرسان هڪ ٻي وڏي جاءِ بورڊنگ (رهائش) جي لاءِ ٺهرائي ڏني ۽ هڪ بورچي رکي ڏنائين ۽ بورڊنگ هائوس جي سيدتي سامان لاءِ مودي به رکي ڏنائين. مرحوم مسافر لکي ٿو ته: ”مير صاحب جو وقت بوقت اهوئي چوڻ هوندو هو ته خرچ منهنجو، محنت ۽ ايمانداري تنهنجي، ڪڏهن به ڍل مُسست نه ڪج.“ (6)

پوءِ جڏهن اسڪول ۾ ٻارن جو تعداد وڌيو ته هڪ ٻئي استاد کي به مدد واسطي مقرر ڪيو ويو. ايئن اهو اسڪول مڃندو وڌندو ويو ۽ پوءِ هڪ ٻيري جڏهن سنڌ جو ڪمشنر، ريو صاحب، گشت ڪندي تندي باگي ۾ منزل انداز ٿيو ته خانبهادر مير صاحب کيس اهو اسڪول به ڏيکاريو ڪمشنر صاحب کي اسڪول جي ڪارڪردگي ڏاڍي وڻي ۽ هن واکان ۾ وزيرِ نوٽ ۾ تعريف لکي. ان موقعي تي خانبهادر، ڪمشنر صاحب جي اڳيان ٽي گذارشون رکيون ته اسڪول رجسٽرڊ ٿئي، ماستر محمد صديق گورنمينٽ سرونٽ آهي، ان جي سروس باقاعده سان اسڪول لاءِ لينٽ ٿي ملي ۽ آئون خاص رقم تعليم کاتي ۾ ايڊومينٽ طور رکان، ان ايڊومينٽ جي منفعي مان ايڊيوڪيشنل انسپيڪٽر اسڪول ۽ بورڊنگ هائوس جو خرچ هلائي.

مير صاحب جون ٽيئي گذارشون منظور ڪيون ويون ۽ مير صاحب ان دؤر ۾ اڍائي لک رپيا اينڊومينٽ فنڊ ۾ رکيا ۽ پوءِ ان رقم جي منفعي مان اسڪول ۽ بورڊنگ هائوس جو خرچ هلندو رهيو. ان وقت يعني 22-1921ع ۾ اڍائي لک روپين

5. ڊيپڪ ۽ ملهار – ڊاڪٽر عبدالجبار جوڻيجو
 6. مجاز – ڊاڪٽر عبدالجبار جوڻيجو (2005ع)
 7. پنڌڻ ٻاروچن جا – فقير عبدالغفور السني (2007ع)
 8. پيهي جا پاڻ ۾ – پرويز (2010)
 9. اسان پنڌڻ پرين ڏي – عبدالحئي پليجو (2010ع)
 10. ڪيڏي نه مختصر زندگي – عبدالحئي پليجو (2015)
 11. ڪٿي سڀ ڄمار – شمس جعفرائي (2015ع)
 12. منهنجون يادگيريون – ڊاڪٽر غلام حسين شاهه (2008)
 13. چيٽاڙي چپمار – انجنيئر الهه اوڀايو خشڪ (2016ع)
 14. خانہ بدوش روح جي ڪٿا – غلام حسين رنگريز (2016)
 15. جيڪي مون ڏٺو ۽ ٻڌو – عبدالرشيد گبول ساڪرائي (2016ع)
 16. تاريخ منهنجي وقت جي – خادم ٽالپر (2016ع)
 17. ماڻڪ چوڻو جن جو – سيد عالم شاهه
 18. اقرار به انڪار به – يوسف سنڌي (2016ع)
 19. سفر زندگيءَ جو – احسان علي احسان جوڳيو
- هتي ذڪر ڪيل آتم ڪهاڻين مان ڪن جو هڪ مختصر جائزو ۽ تعارف پيش ڪجي ٿو.

منازل مسافر: محمد صديق مسافر هڪ غريب ۽ غلام گهراڻي جو شيدي ٻار هو. پر هن پنهنجي محنت، سچائي ۽ ايمانداريءَ سان تعليمي ۽ ادبي ميدان ۾ جيڪا منزل ماڻي اهڙو مثال گهٽ ٿو ملي. محمد صديق مسافر پنهنجي آتم ڪهاڻي ”منازل مسافر“ جي نالي سان لکي. جيڪا سندس ڪتاب ”ڪليات مسافر“ ۾ شامل آهي. منازل مسافر ۾ محمد صديق مسافر پنهنجي زندگيءَ جون منزلون ڏاڪي به ڏاڪي مختصر ۾ جامع انداز ۾ لکيون آهن ۽ پنهنجي زندگيءَ جي ڪيترن ئي اهم واقعن کي رڪارڊ تي آندو آهي. ان سلسلي ۾ مسافر، مرحوم مير غلام جي ڪيترن ئي اهم واقعن کي رڪارڊ تي آندو آهي. ان سلسلي ۾ مسافر، مرحوم مير غلام محمد ٽالپر جون پنهنجي ڳوٺ ۽ ضلعي وارن لاءِ ڪيل تعليمي خدمتون قلمبند ڪري هڪ ساراهه جوڳو ڪم ڪيو آهي. مير غلام محمد ٽالپر هڪ وڏو جاگيردار هو. پر هن تعليم جي حوالي سان

سنڌيءَ ۾ ڇپيل آتم ڪهاڻين جو ڪوبه تذڪرو ”منزل مسافر“ جي ذڪر کانسواءِ اڻ پورو ڇڻبو.

ورهاڱي کان اڳ سنڌيءَ ۾ پهرين لکيل آتم ڪهاڻي ميرزا قليچ بيگ جي ”سائو پن يا ڪارو پنو“ آهي، جيڪا هن 1923ع ۾ لکي هئي ۽ پهريون ڀيرو 1968ع ۾ ڇپي. قيام پاڪستان کان پوءِ لکيل آتم ڪهاڻين ۾ ”منازل مسافر“ 1952ع ۾ ڇپي. سر فهرست آهي.

منهنجي ماضيءَ جا چند ورق (1975ع):

پير عالي شاهه جيلانيءَ جي آتم ڪهاڻي ”منهنجي ماضيءَ جا چند ورق“ 1975ع ۾ ڇپي. اها پاڻ مرحوم محمد سومار شيخ جي زور ڀرڻ تي کيس لکرائڻ شروع ڪئي. پر اڻ پوري ٿي رهي. ”پير صاحب (علي شاهه جيلاني) لاڙ جي هڪ وڏي شاعر ڀاون علي شاهه ساقي جو فرزند هو. لاڙ ۾ پير صاحب عالي شاهه جي پيري مريدي ۽ لڳ لاڳاپن سبب گهڻو اثر هو. هيءُ هڪ سياسي آتم ڪهاڻي به سڏي سگهجي ٿي. جنهن ۾ پير صاحب پنهنجي سياسي زندگيءَ ۽ اليڪشن جو ذڪر تفصيل سان ڪيو آهي. پير صاحب به پيرا سنڌ اسيمبليءَ ۽ هڪ ڀيرو مغربي پاڪستان اسيمبليءَ جو ميمبر ٿيو (7)

پير عالي شاهه جي هن آتم ڪهاڻي ۾ پير صاحب جو ان وقت بدين ۾ مقرر ٿيل مختيارڪار حيدر بخش جتوئي سان يارهينءَ جي هڪ ميله منعقد ڪرڻ دوران ٿيل بدمزگي ۽ غلط فهميءَ جو ذڪر به ملي ٿو، جيڪا بدمزگي مختيار ڪار جي نائڪ جي غلط بيانيءَ سبب ٿي. ان ڪري پير صاحب جي گرفتاري جا وارنت به ڪڍيا ويا. پر پوءِ حيدرآباد جي ڪليڪٽر، ايس ڀي ۽ چڱن مڙسن جي وچ ۾ پوڻ معاملو ختم ٿيو. ڊاڪٽر عبدالجبار جوڻيجو هڪ دلچسپ ڳالهه بيان ڪندي لکيو آهي ته: ”آڪٽوبر 1966ع ۾ جڏهن آءٌ ڇين مان تعليم مڪمل ڪري موٽيس ته سائنس ملڻ ويس. ڪي سوکڙيون به ڏنر ته حال احوال به ورتائون. آخر ۾ پڇيائون ته ڇين ۾ پير آهن؟ مون عرض ڪيو ته جي پير اُتي هجن ها ته هي جيڪي ترقيءَ جون ڳالهيون ڪيون اٿم، سي ڪوڙ هجن ها، مرڪي چيائين: تنهن جي معنيٰ ته پير ترقيءَ جي راهه ۾ رنڊڪ پٽيل آهن“ (8)

ڪيئي ڪتاب:

مون کي جيڪڏهن هڪ سئو عظيم سنڌي ڪتابن جي فهرست ٺاهڻ جو چيو وڃي ته ائون رئيس ڪري بخش نظاماڻي جي آتم ڪهاڻي ”ڪيئي ڪتاب“ کي

سنڌي ٻولي

جو ڪاٺو اڄ جي اڏاڻي ڪروڙن کان به وڌيڪ هو. منهنجي خيال ۾ اها رقم اڄ به اسڪول جي اينڊومينٽ فنڊ ۾ موجود آهي. اڳتي هلي اهو اسڪول اپگرڊ ٿي هاءِ اسڪول بڻيو ۽ سرڪار پاران ان جي بلڊنگ به ٺهي. خانهدار مير صاحب اسڪول تي نالو ”لارنس مدرسو“ ۽ بورڊنگ هائوس جو نالو ”گيسن بورڊنگ هائوس“ رکيو. لارنس ڪنهن زماني ۾ سنڌ جو ڪمشنر هو ۽ گيسن ڪنهن زماني ۾ حيدرآباد جو ڪليڪٽر هو ۽ ٻيئي مير صاحب جا دوست هئا، اڳتي هلي مير غلام محمد ٽالپر جي جهان ڇڏڻ کان پوءِ اسڪول جو نالو بدلائي ”مير غلام محمد خان ٽالپر هاءِ اسڪول“ رکيو ويو، جيڪو هڪ سئو فيصلو هو.

مرحوم محمد صديق مسافر جي آتم ڪهاڻي ”منازل مسافر“ جي ڇهين منزل ان اسڪول جي بريا ٿيڻ ۽ ان لاءِ مير صاحب جي ڪوششن جي داستان تي ٻڌل آهي ”منازل مسافر“ ڪافي اڳ ڇپيو هو ۽ هاڻي ڪن اسڪولن جي لائبررين ۾ به موجود آهي پر مارڪيٽ ۾ موجود ڪونهي. جيڪڏهن سنڌ جو ڪو پبلشر اهو ڪتاب ٻيهر ڇپائي ته اسان جو نئون نسل ان زماني جي سماجي حالتن کان واقف ٿي پوندو.

محمد صديق مسافر جي زندگي به اُتساهه جو سبب آهي سندس وڏا زنجيار (جيڪو هاڻي آفريڪا ڪنڊ جي زمبيا ۾ شامل آهي) مان غلام ٿي آيا. پهرين هونتي ۾ غلام ٿي رهيا ۽ پوءِ آزاد ٿي تنهنجي باڳي ۾ اچي رهيا. مرحوم محمد صديق مسافر پڙهيو ته هن نه رڳو علم ۽ ادب جي وڏي خدمت ڪئي، پر شيدي برادريءَ ۾ سجاڳي آڻڻ ۽ ان جي اصلاح ۽ بهبود جي لاءِ پڻ وڏي جاکوڙ ڪئي. پر مٿس شيدي برادريءَ جي پٽيل جي ڀڳ به هئي، مرحوم مسافر سٺ کان به وڌيڪ ڪتاب لکيا، جيڪي ڪيترن ئي موضوعن تي آهن ۽ انهن مان ڪي ته ٻيهر به ڇپيا آهن. سندس هڪ ڪتاب ”شيدين جي غلاميءَ ۽ آزاديءَ جا عبرتناڪ ڪرشنا“ ته منهنجي پسند جي ڪتابن مان آهي ۽ اُن ڪتاب کي ائون آمريڪي شيدي ليکڪ اليڪس هيلي جي ڪتاب ”روٽس“ سان ڀيٽيندو آهيان. سندس هن آتم ڪهاڻيءَ کي پاڻ آمريڪي سماج سڌارڪ شيدي اڳواڻ بڪر واشنگٽن جي آتم ڪهاڻي ”غلامي مان ٽٽي ڇاڙهو“ سان پڻ ڀيٽي سگهون ٿا، جنهن جو مٿئين نالي سان مرزا قليچ بيگ سنڌي ۾ ترجمو ڪيو آهي. جيتوڻيڪ ڊاڪٽر عبدالجبار جوڻيجي ”سنڌي ادب جي تاريخ“ جي آتم ڪهاڻين واري باب ۾ هن آتم ڪهاڻيءَ جو ذڪر نه ڪيو آهي، پر

تشنج جو شڪار رهيو. جنهن جو اثر سندس شخصيت، فڪر ۽ روين تي پيا ۽ اهي ”ڪيئي ڪتاب“ ۾ هنڌ هنڌ تي اڀريل نظر اچن ٿا، رئيس صاحب جو والد پنهنجي علائقي جو وڏيرو ۽ رئيس هو. رئيس صاحب جي والده سان سندس ٽين شادي هئي، پنهنجن ناناڻن جو ذڪر ڪندي پاڻ لکي ٿو ته: سندس ناناڻا لاڏاڻو هئا، سندس امڙ جو نالو ڄامزادي هو. پر کيس راڻي چئي سڏيو ويندو هو ۽ اهوئي نالو مشهور ٿي ويو. جڏهن سندس امڙ کي سندس پيءُ ڀڄڻي ڏنو ته رئيس صاحب جي پرورش سندس ويڳي ماءُ ڪئي، جنهن سان رئيس صاحب جي ايتري ئي محبت ۽ احترام هو جيترو پنهنجي سڳي ماءُ سان. ٻاروتڻ ۽ ننڍپڻ جي انهن يادن سڄي عمر رئيس صاحب جي ڀٽ نه ڇڏي، جنهن جو اظهار سندس آتم ڪهاڻي ۾ ٿئي ٿو (12)

’ڪيئي ڪتاب‘ آتم ڪٿا پنهنجي موضوع ۽ انداز بيان جي حوالي سان سڀني کان منفرد ۽ ڌار مقام رکي ٿي، ٻن جلدن تي ٻڌل ”ڪيئي ڪتاب“ زندگي جي وسيع ڪٽنب تي ٻڌل آهي. ”ڪيئي ڪتاب“ خود هڪ الڳ مقالي يا ٿيسز جو موضوع بنجي سگهي ٿو. هن مختصر مقالي ۾ ان جو فقط تعارف ئي پيش ڪري سگهجي ٿو. ڪيئي ڪتاب سنڌ جي سوانحي ادب ۾ لينڊ مارڪ جي حيثيت رکي ٿو (13)

رئيس ڪريم بخش نظاماڻي 31 ڊسمبر 1982ع تي وفات ڪئي. هن صوفي منش جي وفات پڻ عجيب ڪيفيت واري عالم ۾ ٿي. 31 ڊسمبر 1982ع تي سنڌ گريجوئيٽس ايسوسيئيشن جي ثقافتي ونگ پاران ڳوٺ سڌار سال جي سلسلي ۾ ٿيندڙ پروگرام ۾ رئيس کي خاص مهمان طور گهرايو ويو. ان موقعي تي موج ۽ مستيءَ ۾ اچي محفل وارن کي بار بار چونڊو رهيو: اڄ جي رات کانپوءِ ٽيون سال شروع ٿيندو. جيڪڏهن آئون مري ويس ته چٽس نه ته سڄو سال پنهنجو آهي“ (14)

پنهنجي پڄار:

هيءُ هڪ سڄار هاري ۽ سياسي ڪارڪن گل چانگ جي آتم ڪهاڻي آهي. گل چانگ، عوامي تحريڪ جو ڪارڪن هو. کيس آڪٽوبر 1979ع ۾ بدين ضلع جي ڳوٺ راهوڪيءَ ۾ ٿيل هاري ڪانفرنس ۾ شرڪت ڪرڻ جي ڏوه ۾ جنرل ضياءَ الحق جي مارشل لا ۾ گرفتار ڪري هڪ سال قيد ۽ پندرهن ڦٽڪن جي سزا ڏني ويئي. جيل ۾ ساڻس گڏ مرحوم فاضل راهو ۽ ٻيا سياسي ڪارڪن ۽ اڳواڻ گڏ هئا، انهيءَ سزا جو ذڪر ڪندي گل چانگ لکي ٿو:

پهرين ويهن ڪتابن ۾ رڪان. ڪيئي ڪتاب ٻن ڀاڱن ۾ ڇپيو هو. پهريون ڀاڱو 1981ع ۾ ڇپيو 1982ع ۾ اڳتي هلي ٻيئي جلد هڪ ڪتاب جي صورت ۾ به ڇپيا. ڪيئي ڪتاب جو ٽيون ڀاڱو به اچڻو هو جنهن بابت رئيس مرحوم ٻئي ڀاڱي جي ابتدا ۾ دل جون ڳالهيون لکيون آهن. پهرين ڀاڱي جي اختتام بعد ٻئي ڀاڱي جي مضمونن جي لسٽ فارٽين ڪرام جي ملاحظي خاطر اڳواٽ عرض رکيل هئي، پر جيئن ته ٻيو ڀاڱو ختم ٿي ويو تنهنڪري انهيءَ مان ڪجهه مضمون ڪڍي ٽئين ڀاڱي لاءِ محفوظ ڪيا ويا، جيڪي ٻين نون مضمونن سان گڏ ٽئين ڀاڱي ۾ اچي رهيا آهن. (9)

ٻئي جلد جي آخر ۾ فهرست مضامين ”ڪيئي ڪتاب“ ڀاڱو ٽيون جي عنوان هيٺ اهڙن 78 مضمونن جي فهرست به ڏنل آهي، جيڪي ٽئين ڀاڱي ۾ اچڻا هئا. پر افسوس جو ڪيئي ڪتاب جو ٽيون جلد ڇپجي نه سگهيو خبر ڪونهي ته اهو سندس پوئين وٽ محفوظ آهي به يا نه. سيد مظهر جميل ”جديد سنڌي ادب“ ۾ لکي ٿو:

”ڪريم بخش نظاماڻيءَ جي آتم ڪهاڻي جي هڪ خوبي اها به آهي ته هن پاڻ پنهنجي زماني جي ثقافتي سرگرمين، ميلن ملاڪڙن، راڳ ويراڳ جي محفلن ۾ عوامي جلسن جي احوال سان گڏ هڪ اهڙو رنگا رنگي لينڊ اسڪيپ پينٽ ڪيو آهي، جنهن ۾ سنڌ جا سڀ ثقافتي رنگ لهرائيندا ۽ سڀئي تهذيبي نقش نظر اچن ٿا. پاڻ ميلن ملاڪڙن جا دلچسپ قصا به ٻڌائي ٿو ته راڳ رنگ جي محفلن جي جھلڪ به پسائي ٿو. سياست جي ميدانن ۾ ٿيندڙ پيچ ڊاهر ۽ انهن ۾ شامل ڪردارن سان به ملاقات ڪرائي ٿو ته صوفين فقيرن جا حال احوال به سٺائي ٿو ۽ گڏوگڏ پنهنجي دور جي نامور ماڻهن سان به تعارف ڪرائيندو هلي ٿو (10)

”جيتوڻيڪ رئيس ڪريم بخش عام معنيٰ ۾ ڪو اديب يا نثر نگار نه هو پر هن پنهنجي آتم ڪهاڻيءَ کي اهڙي ته سادي سودي ۽ دلچسپ انداز ۾ لکيو آهي جو سندس اهوئي انداز بهترين اسلوب بنجي وڃي ٿو. ننڍن ننڍن جملن ۾ هن دلچسپ قصن ڪهاڻين ۽ واقعن جي ايتري ته گلڪاري ڪئي آهي جو منظر نامي ۾ ڪٿي به بي رنگي جو احساس نٿو ٿئي. (11)

رئيس ڪريم بخش نظاماڻي هڪ حساس ۽ نرم دل جو مالڪ هو. پاڻ پنهنجي پير پاسي جي عام ماڻهن کي ڏکاريو ڏسي به ڏکونجي پوندو هو. خود رئيس مرحوم جو ٻاروتڻ، ٻالڪپڻ جذباتي ۽ نفسياتي خلفشار، چڪتاڻ ۽ شديد قسم جي

جي سنڌي نياڻين کي پڙهائڻ لاءِ اسڪول کوليائين ۽ تعلق لاءِ جاڳرتا مهڻ هلايائين ان کانسواءِ هن شاهه جي رسالي جي چونڊ بيتن جو انگريزيءَ ۾ ترجمو ڪيو جيڪو پهريون ڀيرو 1986ع ۾ سليشيل سن رائيڙام فرام سنڌ“ جي نالي سان ڇپيو. فقير السئيءَ پنهنجي آتم ڪهاڻي سندس زندگي جي شروعات 54 سالن (1931- 1984ع) جو احاطو ٿي ڪري ان جي ٻولي ايڏي دل پذير ۽ اسلوب ايترو ته دلڪش آهي جو پڙهندڙ ان جي منڍ ۾ منڍ جيو وڃي. ڪتاب جي ڏهين باب جي پڄاڻي ڪندي السئي لکي ٿو: ”هي حياتي جو پهريون سفر اسڪولي تعليم ۽ دنيا تي تربيت جو آهي اچي پورو ٿيو. پيو ان کان پوءِ شروع ٿيندو 1973ع تائين هلي ختم ٿيندو جيڪو ئي ڪتاب ۾ ايندو. قسطن ۾ هيءُ ڪهاڻي ان ڪري ضروري هئي. جو حياتي ايتري ڊگهي ته ڪانهي. هن وقت 69 سالن جي آهي. پر حڪايت ڊگهي آهي. جنهن ۾ عجيب و غريب تجربا هٿ مٿي ڪيو بيٺا آهن. ته اسان کي ڳالهائڻ جو موقعو ڏنو وڃي. انهن تجربن مان هڪڙا علمي آهن ۽ ٻيا عملي. وري بدن ۽ رت به هڪڙو مشرقي اثر ته ٻيو مغربي. نانائڻ جو مغربي ته ڏاڏائڻ جو مشرقي. وري ’ڪا ڌرتي ماءُ، ڪا جر سنڌي سڄڻين‘ اثر. لطيف وانگي سو ٻنهي جهرن ۾ هلڻ ۽ واجهائڻ به واجب ٿي پيو آهي. هاڻي ڏيو منهن قلم ته پنا ڪارا ڪري ڇڏيندا تيسين سسئي وانگر ”سڀ رڳيندس رت سين. ڪيڇان وري پو. مادر متان مون ڪانگ روئندا ڪڏهين“.

جيستائين موت نه آيو آهي. گهٽ ۾ گهٽ به ٻيا ڪتاب هن کان پوءِ ايندا.(17)

افسوس جو وڏي جمار ۽ ضعيفيءَ سبب پاڻ ڪتاب جا وڌيڪ ٻه ڀاڱا لکي نه سگهيو نه ته هيءُ آتم ڪهاڻي ”ڪيئي ڪتاب“ جي حيثيت اختيار ڪري وڃي ها.

پيهي جان پاڻ ۾:

سنڌي ٻوليءَ جي نامياري ڪهاڻيڪار. ناول نويس ۽ مترجم پرويز پنهنجي آتم ڪهاڻي. ”پيهي جان پاڻ ۾“ جي نالي سان لکي. هن ڪتاب ۾ پرويز پنهنجي ننڍپڻ کان وٺي. پنهنجي تعليمي. ادبي ۽ سياسي سفر جي ڪٿا پيرائڻي نموني لکي آهي. پرويز فڪري ۽ سياسي طور تي محترم رسول بخش پليجي ۽ شهيد فاضل راهو سان لاڳاپيل هئڻ سبب سندن سياسي سفر جو ساٿي رهيو آهي. هن ڪتاب ۾ ميرپور بٺوري تعلقي ۽ ڀرپاسي هلندڙ سياسي ۽ هاري جدوجهد جو احوال پڻ ملي ٿو. جيڪو نه رڳو سياسي تحريڪن جو رڪارڊ آهي. پر اها به خبر پوي ٿي ته ڪيئن نه ماڻهن پنهنجي وطن سنڌ ۽ قوم جي قسمت بدلائڻ لاءِ جدوجهد ڪئي. پرويز پنهنجي هن

”ان ڏينهن (17 آڪٽوبر) تي تي مني مهيري ۽ مون کي حيدرآباد سينٽرل جيل مان بدلين وٺي آيا. جتي اسان ۽ ٽن ٻين جملي پنجن جڻن کي بدلين شهر ۾ قاضيا واهه جي ڪپ تي بدلين جي شهر ۾ پڙهو ڏيئي ڏهه هزار کن ماڻهو گڏ ڪري انهن جي وچ ۾ سر عام ڦٽڪا هنيا ويا. (15)

گل چانگ اهو ڪتاب 26 مئي 1982ع تي لکي پورو ڪيو ۽ 1989ع ۾ محمد ابراهيم جويي جي مهاڳ سان ڇپيو. ڪتاب لکڻ جو سبب بيان ڪندي گل چانگ لکي ٿو: ”ڦٽڪن لڳڻ جي ٿورن ڏينهن کان پوءِ ۽ آئون ٻنهي ڏهي پيس. اسپتال موڪلي منهنجو ميڊيڪل چيڪ اپ ڪرايو ويو. رپورٽ ۾ مون کي ٽي بي جو مريض قرار ڏنو ويو. اندر جيل ۾ جڏهن اسپتال کان واپس پهتس ته دوستن صلاح ڏني ته ”تون پنهنجي آتم ڪهاڻي لک. آئون هڪ اڻ پڙهيل ماڻهو مون ڪڏهن لکيو نه. صرف هڪ ٻه درجا پڙهيا. پر دوستن چيو ته لک! جيڪا حقيقت آهي اها لک! پوءِ مون لکڻ شروع ڪيئي جو لکيو هو. سو پڙهيو هو. ان جو دوست تنقيدي جائزو وٺندا هئا. اهڙي طرح 1977ع جي دور جا واقعا مون جيل ۾ لکيا (16)

گل چانگ 3 آگسٽ 1980ع ۾ جيل مان آزاد ٿيو ۽ ان کانپوءِ جو احوال مئي 1982ع تائين جيل کان ٻاهر اچي لکيائين. گل چانگ جي هيءُ آتم ڪهاڻي ”پنهنجي پڄار“ هڪ غريب ۽ سياسي ورڪر جي زندگي جي ڪهاڻي آهي جنهن ۾ هو پنهنجي غريبي هارپ تي وڏيرن جي زمين ڪرڻ. ڪمدارن ۽ ڪاراون جي بدمعاشين. پوءِ هاري ورڪرن سان رابطي. عوامي تحريڪ ۾ شامل ٿيڻ. جهر جهنگ وڃي ڪم ڪرڻ جون وارتائون بيان ڪري ٿو. ماضيءَ ۾ اسان جيڪي مشهور روسي ناول امڙ. چراغ جلتارها. جب ڪيت جاگي. پهاڙون ڪي بيٽي. قافلا شهيدون ڪا. دارو رسن ڪي آزمائش جهڙا ناول پڙهي روسي جي ”آڪٽوبر انقلاب“ کي داد ۽ تحسين ڏيندا هئاسين. گل چانگ جي هيءُ سڄي پڇي آتم ڪهاڻي جن ته انهن جو تسلسل ٿي لڳي.

ٻنڌڻ ٻاروچن جا:

فقير عبدالغفور السئي. جيڪو گذريل صدي جي ستر واري ڏهاڪي ۾ حيدرآباد مان ”ملير ڊائجسٽ“ جي نالي سان ماهوار رسالو شايع ڪندو هو ۽ وري نوي واري ڏهاڪي ۾ ضلعي ٺٽي ۽ هاڻوڪي سجاول ضلعي ۾ الست تنظيم قائم ڪري پهراڻين

ڪتاب هڪ اهم دستاويز چئي سگهجي ٿو. جيتوڻيڪ ڪتاب ۾ خانگي حال احوال گهٽ آهي، پر سرڪاري حيثيت سان مختلف عهدن تي رهڻ ۽ ان دوران پيش آيل واقعن وغيره جو سنو احاطو ڪري ٿو. ڪتاب ۾ ڪيترين ئي اهم شخصيتن بابت پڻ ڪيترائي حال احوال موجود آهن. جن بابت ليکڪ لکي ٿو: ”ڪتاب ۾ ذڪر ڪيل سياسي واقعن تي تبصرا ۽ تجزيا ۽ مختلف شخصيتن بابت رايا منهنجي ذاتي مشاهدي ۽ تجربي تي ٻڌل آهن. ڪتاب ۾ ذڪر ڪيل اڪثر واقعن کي مون پنهنجي يادگيري جي بنياد تي قلمبند ڪيو آهي. جن ۾ ٿي سگهي ٿو ته ڪن پهلوئن کان تصحيح جي ضرورت هجي (20)

ڪتاب ۾ لاڙڪاڻي جي ڊپٽي ڪمشنر رهڻ دوران اڳوڻي وزيراعظم بينظير ڀٽو اڳوڻي صدر فاروق احمد لغاري جي ضلع ۾ آمد. مير مرتضيٰ ڀٽي جي قتل ۽ سندس تدفين دوران پيش آيل صورتحال جو پڻ احوال قلمبند ڪيل آهي.

چيتاري چيام:

انجنيئر الهه اوڀايو خشڪ عام طور ڪو ليکڪ يا لکندڙ ڪونهي، البت ادب دوست آهي. ڪڏهن ڪڏهن سندس ڪو ايڪڙ ٻيڪڙ مضمون اخبارن ۾ ڇپندو رهيو آهي. شاگرديءَ واري زماني ۾، شاگرد سياست ۾ سرگرم رهيو ۽ جيل به ويو. پاڻ آبپاشي کاتي ۾ سرويئر کان وٺي سپرنٽينڊنٽ انجنيئر تائين نوڪري ڪيائين ۽ سيپٽمبر 2009ع ۾ رٽائرمينٽ ورتائين. ان سڄي عرصي دوران پاڻ قومي تحريڪ ۽ انهن جي اڳواڻن سان ويجهو رهيو ۽ ڪنهن قومپرست جماعت ۾ شامل نه هئڻ جي باوجود به پس پرده رهي، پنهنجو ڪردار ادا ڪرڻ جي ڪوشش ڪندو رهيو. جنهن جون جهلڪيون سندس هن ڪتاب ۾ نظر اچن ٿيون. پاڻ قومپرست اڳواڻن خاص ڪري عبدالواحد آريسر ۽ قاسم ڀٽر جي ويجهو رهيو ۽ هن کان اڳ سندس قاسم ڀٽر تي ترتيب ڏنل ڪتاب ”گوندل گس پرين جو“ 2013ع ۾ ڇپجي چڪو آهي.

الهه اوڀايي خشڪ پنهنجي هيءَ آتم ڪهاڻي پنهنجي هڪ دوست جي چوڻ تي لکي، ڪتاب ۾ پنهنجي ڳوٺ ڪٽنب، شروعاتي تعليم، شاگرد جدوجهد، قومي تحريڪ جي ڪن واقعن ۽ پهلوئن وغيره جي ذڪر سان گڏ، سندس ڪجهه لکيل مضمون ۽ خط پڻ شامل ڪيا ويا آهن. ’چيتاري چيام‘ سادي سودي اسلوب ۾ نهايت دلچسپ پيرائي ۾ لکيل آهي. پر ان جو ڪٽناس ڏاڍو مختصر آهي. ليکڪ چاهي ها ته ان جو

آتم ڪهاڻي ۾ انهن ڪيترن سياسي ڪارڪنن جي ڪٿا پڻ بيان ڪئي آهي، جيڪي اهڙين جدوجهدن جا گمنام سپاهي رهيا آهن، جيڪڏهن هي ڪتاب نه لکجي ها ته انهن گمنام سپاهين جي قربانين جو ڪٿي، ذڪر به نه هجي ها، پرويز جي هيءَ آتم ڪهاڻي سنڌ جي قومي تحريڪ ۽ هاري هلچل جو هڪ اهم باب آهي.

اسان پنڌ پرين ڏي ۽ ڪيڏي نه مختصر زندگي:

عبدالحميٰ پليجو بنيادي طرح سفرنامہ نويس آهي، سندس هيستائين ٻارهن سفرناما ڇپجي چڪا آهن. ’اسان پنڌ پرين ڏي‘ سندس آتم ڪهاڻيءَ جو پهريون ڀاڱو ۽ ”ڪيڏي نه مختصر زندگي“ ٻيو ڀاڱو آهي. ان کانسواءِ سندس ڪتاب ’سنڌي شاگرد سياست‘ کي به سندس آتم ڪهاڻي/ يادگيري جو حصو چئي سگهجي ٿو. جنهن ۾ ليکڪ ڪاليج ۽ يونيورسٽيءَ جي دور جي سياست جو سريستو احوال ڏنو آهي. هن آتم ڪهاڻي جي ٻنهي ڀاڱن جي هڪ خاصيت اها به آهي ته ليکڪ انهيءَ ۾ پنهنجي زندگيءَ جي ڪهاڻي بيان ڪرڻ سان گڏ سنڌ ۽ ملڪ جي سياست ۽ آتم ڪهاڻيءَ سان وابستہ ٻين ڳالهين جي باري ۾ به ڄاڻ ڏيندو ٿو وڃي. اسان ”پنڌ پرين ڏي“ ۾ عبدالحميٰ جي ننڍپڻ کان وٺي مئٽرڪ تائين جو احوال ڏنل آهي ۽ ”ڪيڏي نه مختصر زندگي“ ۾ مئٽرڪ کان وٺي 1970 تائين جو احوال شامل آهي. مٿين ٻن ڀاڱن کانسواءِ ليکڪ پنهنجي آتم ڪهاڻيءَ جا وڌيڪ ڀاڱا لکڻ جوارادو به رکي ٿو.

ڪٿيم سڀ ڄمار:

شمس جعفراڻي، سڄاڻل جي هڪ غريب استاد جو فرزند هو. جيڪو محنت ڪري پڙهيو ۽ ڪميشن جو امتحان پاس ڪري مختلف سرڪاري عهدن تي رهيو ۽ 2010ع ۾ ثقافت کاتي جي سيڪريٽري جي حيثيت سان رٽائرڊ ڪيائين. ڪجهه وقت پوءِ اتي ئي صلاحڪار جي حيثيت ۾ ڪم ڪندو رهيو ۽ فيبروري 2011ع ۾ کاتي کان الڳ ٿيو. محترم سسئي پليجو جي ثقافت کاتي واري وزارت جي ڪارڪردگي جي پويان محترم شمس جعفراڻيءَ جي محنتن جو وڏو دخل هو. سندس رٽائرمينٽ کانپوءِ کاتي ۾ آيل ٻيا سيڪريٽري روايتي ڪامورا هئڻ سبب ايترو سرگرم رهي نه سگهيا. شمس جعفراڻي جي ماضيءَ ۾ اطلاعات کاتي ۾ رهڻ ۽ ان کان اڳ ’مهراڻ‘ اخبار ۾ ڪارڪن جي حيثيت سان ڪم ڪرڻ سبب لکڻ ۽ پڙهڻ سان سندس واسطو رهيو هو. هن پنهنجي هيءَ آتم ڪهاڻي 2013ع جي ڊسمبر مهيني ۾ لکي پوري ڪئي. جيڪا پوءِ 2015ع ۾ ڇپجي پڌري ٿي، ويهن بابن تي مشتمل هي

آهي، جو آتم ڪٿا لکان؟ ڪڏهن ڪڏهن سوچيندو آهيان ته لچمڻ ڪومل جهڙو ڏانءُ ڪٿان آڻيان، جو ”وهي کاتي جا پٺا“ لکي پڙهندڙن کي موهي سگهان، يا ڪي انتهائي يادگار لمحا رڪارڊ ٿي آڻي، انهن کي تاريخ جو حصو بنائي سگهان. منهنجي زندگي ته ڪجهه شڪسته داستانن ۽ ڪجهه پريشان تذڪرن کان سواءِ ٻيو آهي ئي ڇا؟ (20)

خانہ بدوش روح جي ڪٿا جو اسلوب ڪٿي ڪٿي ناصحانه به ٿيو وڃي، ته ڪٿي ڪن حوالن مان تجويزون به ڏنل آهن. جيئن عنوان ”پاڪستان جو الميو“ ۾ استادن جو تذڪرو ڪندي کين پاڻ ۾ گڏ پيدا ڪرڻ جي لاءِ ڪيترائي ناصحانه ٺڪتا ۽ صلاحون ڏئي ٿو (ص 245) يا هڪ ٻي عنوان ”به آئيڊيل“ ۾ سائين محمد ابراهيم جويي جي حوالي سان لکندي سندس نالي سان فائز ٿيندڙ ٽرانسليشن بيورو جو ذڪر ڪندي ڪي تجويزون ڏيئي ٿو ته جيئن انهن تي غور فڪر ڪري عمل ڪيو وڃي (ص 213)

تاريخ منهنجي وقت جي:

خادم ٽالپر هڪ سڃاڻ فرد باشعور استاد، سياسي ورڪر ۽ آدرشي انسان رهيو آهي، جيڪو سماج کي بدلائڻ لاءِ عملي توڙي فڪري ميدان ۾ سرگرم رهيو آهي ”تاريخ منهنجي وقت جي“ سندس آتم ڪهاڻي جو پهريون ڀاڱو آهي، جيڪو 1945ع يعني سندس جنم کان وٺي 2000ع تائين جي واقعاتي ڊائري آهي، جنهن ۾ 1945ع کان وٺي هر سال جي اهم ملڪي توڙي غير ملڪي واقعن کي بيان ڪيو ويو آهي. سندس سندس آتم ڪهاڻي لکڻ جو هي انداز منفرد ۽ نرالو ضرور آهي پر هن ڪتاب کي پاڻ مڪمل طور تي آتم ڪهاڻي چئي نٿا سگهون، جيتوڻيڪ ڪتاب ۾ لکيڪ جي ذاتي ۽ سياسي زندگيءَ جون ڪي جهلڪيون پڻ موجود آهن. البت پاڻ هن ڪتاب کي سال وار واقعن جي جاڻ واري ڊائري ضرور چئي سگهون ٿا، جنهن ڳالهه جو خود ليکڪ به هنن لفظن ۾ اظهار ڪيو آهي:

”هن ڪتاب لکڻ جو مقصد رڳو منهنجي آتم ڪٿا لکڻ نه پر منهنجي زندگي جي پوري اڌ صدي ۾ سياسي، سماجي، علمي، اخلاقي، معاشي، نفساني، سائنسي ۽ ثقافتي طرح ڇا ڇا ٿي گذريو ان جو سنڌي يا اڻ سڌي طرح هن علائقي جي عوام تي ڪهڙو اثر ٿيو ان جو داستان آهي، ان جي سڄي تاريخ آهي، ٻين جي سوانح پڙهڻ سان

ڪٽنبواس وسيع ڪري سگهيو ٿي، هن ڪتاب ۾ قومي تحريڪ جي حوالي سان ڪجهه اهم واقعا به رڪارڊ ٿي آندل آهن.

جيئن مٿي لکيو اٿم ته انجنيئر اله اوياڻي خشڪ جي ڪن قومپرست اڳواڻن سان گهڻي ويجهڙاڻپ رهي هئي، تنهنڪري پاڻ انهن جي زندگيءَ جي باري ۾ ڪجهه دلچسپ ڳالهين به لکيون اٿس، جيئن هڪ هنڌ مرحوم عبدالواحد آريسر جي باري ۾ لکي ٿو: ”آريسر غربت جي حالت ۾ سياست ڪري اهو ثابت ڪيو ته بنا پئسن جي به سياست ڪري سگهجي ٿي، جنم دريدر جيڪو آريسر جو ڳوٺاڻي ۽ پراڻو ساٿي آهي، انهيءَ هڪ واقعو ٻڌايو هو ته هو ۽ آريسر ڪنهن سياسي پروگرام ۾ ويا ۽ واپسي تي هنن وٽ ڀاڙي جا پئسا نه هئڻ ڪري ڪنڊيڪٽر کين بس مان لاهي ڇڏيو جنم دريدر جيڪو سٺو ڳائيندڙ به آهي، آريسر صاحب کي وٺي ويجهي هوٽل تي ويٺا، اتي جنم پاڻ کي ڳائڻو ظاهر ڪري ڳائڻ شروع ڪيو ۽ ماڻهن داد ۾ ان کي پئسا ڏنا، ائين هو ڀاڙي جا پئسا هٿ ڪري ڳوٺ پهتا“ (19)

خانہ بدوش روح جي ڪٿا:

غلام حسين رنگريز جي سڃاڻپ هڪ شاعر ۽ نثر نويس واري رهي آهي، ”خانہ بدوش روح جي ڪٿا“ سندس آتم ڪهاڻي جو پهريون ڀاڱو آهي، جنهن ۾ 45 بابن يا عنوانن تحت پنهنجون يادگيريون لکيون اٿس، ته انهن ۾ پنهنجي جنم، ڪٽنب پسمنظر، ميرپور بنوري جي يادن کانسواءِ سنڌ جي ماضي قريپ جي قومي ۽ ادبي تحريڪن جو اڪين ڏنو احوال، سائين جي . ايمر سيد سان گهاريل گهڙين، سائين جي . ايمر سيد تي ٿيل فائلائي حملي، ٻوليءَ واري تڪرار قومپرستي جي سزا، پيڻ ڪاڻڻ جي محفلن، پنهنجي جبل وڃڻ جي احوال وغيره سميت ڪيترائي احوال اوريڻ آهن. اصل ۾ هيءُ آتم ڪهاڻي پهرين روزاني ”عوامي آواز“ جي هفتيوار سنڌي مئگزين ۾ 85 قسطن ۾ ڇپي، جنهن کان پوءِ 45 قسطن تي ٻڌل پهريون ڀاڱو ڇپائي پڌرو ڪيو ويو جڏهن ته اڃا رهيل چاليهه قسطن جو ٻيجيل مواد ٻي ڀاڱي ۾ اچڻو آهي، پنهنجي آتم ڪهاڻي لکڻ جي حوالي سان ليکڪ لکي ٿو: ”ڪيتري وقت کان ڪي دوست احباب عبدالحتي پليجو اياز جاني (مرحوم)، غوث پيرزادو ۽ ٻيا اصرار ڪندا رهيا آهن ته آءٌ پنهنجون سارو ٿيون سهيڙي آتم ڪٿا ضرور لکان هر وار سوچي لکڻ جي سگهه نه ساري، ڪم هٿ ۾ نه ڪٽندو آهيان، سوچيندو آهيان ته منهنجي زندگي ۾ رکيو ئي ڇا

ته وقت سڀ وساريو ڇڏي، پر بابا انهيءَ ڏينهن کان جيئن ڪارا ڪپڙا پاتا، تيئن وري زندگي جي آخر تائين ڪڏهن به ڪاري ڪپڙي کانسواءِ ٻيو ڪو رنگين ڪپڙو نه پاتائين. انهيءَ ڏينهن بابا جي تاج ڪمپني جي تاج نالي بندوق جيڪا لپسن واري آهي، جا بابا کانپوءِ منهنجي لپسن تي آئي. اها بندوق جيئن ڪپڙن ۾ ويڙهي صندوق ۾ بند ڪري رکي آهي اڃا ٻاهر نه ڪي آهي. هاڻ ته زنگجي سڙي ويئي آهي. باقي لپسن هر سال نئون ڪرائيندا آهيون (23)

مٿي بيان ڪيل آتم ڪٿائن جو مطالعو ڪرڻ سان معلوم ٿئي ٿو ته لاڙ سان تعلق رکندڙ ليکڪ پنهنجي آتم ڪٿائن ۾ هڪ منفرد انداز بيان رکن ٿا.

حوالا

- ڪاشميري، سورش، ”ابوالڪلام آزاد“، چتان پبليڪيشن لاهور.
- سنڌي يوسف، ”پسي تنهنجي تجلي“ (تذڪره)، سڄائي اشاعت گهر، ڊوڙ 2003ع
- جوڻيجو ڊاڪٽر عبدالجبار، ”سنڌي ادب جي تاريخ“ (ڀاڱو ٽيون)، سنڌي لئنگئيج اٿارٽي، 2006ع
- سيد مظهر جميل، جديد سنڌي ادب (اردو)، اڪادمي پازيافت 2004ع
- ايضاً
- مسافر محمد صديق، ”ڪليات مسافر“، آر ايڇ احمد اينڊ برادرز، 1952ع
- جوڻيجو ڊاڪٽر عبدالجبار، ”سنڌي ادب جي تاريخ“، سنڌي لئنگئيج اٿارٽي، 2006ع
- ايضاً
- رئيس ڪريم بخش نظاماڻي، ”ڪيئي ڪتاب“ (جلد ٻيو)، ڪيئي ڪتاب پبليڪيشن ماتلي
- سيد مظهر جميل، جديد سنڌي ادب، اڪادمي ادبيات.
- ايضاً
- ميمڻ عبدالمجيد سنڌي، ”سنڌي ادب جي تاريخ“، روشني پبليڪيشن، ڪنڊيارو
- آزاد قاضي، ”آيو تڙ تماچي“، جي. ايم. سيد فائونڊيشن 2003ع
- گل چانگه، ”پنهنجي پڄار“، سنڌي ادبي پبلشنگ ايجنسي 1989ع
- ايضاً
- الستي عبدالغفور، ”ٻنڌڻ ٻاروچن جا“، سڄائي اشاعت گهر ڊوڙ 2007ع
- جعفرائي شمس، ”ڪتير سڀ ڄمار“، پيپڪاڪ پبلشرز، ڪراچي، 2016ع
- انجنير اله. اويايو خشڪ، ”ڇيتاري ڇپار“، پيپڪاڪ پبلشرز اينڊ پبلشرز، ڪراچي 2016ع
- زنگريز غلام حسين، ”خان بدوش روح جي ڪٿا“، ڪراڙ پبليڪيشن، ٽنڊو محمد خان 2016ع
- تالپر خادم، ”تاريخ منهنجي وقت جي“، شمشير الحيدري اڪيڊمي بدين، 2016ع.
- سيد عالم شاهه، ”ماڻڪ ڇوڻو جن جو“، ڊاڪٽر قاضي غفار پبليڪيشن حيدرآباد 2009ع.
- ساڳيو.
- ساڳيو.

پنهنجي سوانح سڌارن، ٻين جي غلطيٰن مان سکڻ ۽ ٻين جي چڱاين کي اڳتي وڌائڻ جو هڪ تصور. هڪ امنگ ۽ هڪ فڪر پيدا ٿئي ٿو (21)

ماڻڪ ڇوڻو جن جو:

سيد عالم شاهه بنيادي طرح سياسي ورڪر آهي، سنڌ جي قومپرست سياست ۽ هاري هلچل ۾ سندس وڏو ڪردار آهي. پاڻ 1942ع ۾ جنم ورتائين. 1975ع ۾ سنڌ جو قومپرست جماعت ”سنڌي عوامي تحريڪ“ جي ترجمان رسالي ”تحريڪ“ جو ايڊيٽر ٿيو ۽ تحريڪ رسالي جي هڪ ڪيس ۾ ٻه سال سزا به ڪاٽيائين.

سيد عالم شاهه وقت به وقت مختلف رسالن ۾ پنهنجي زندگي ۽ سائين بابت ليک لکيا، جيڪي سڀ گڏ 2009ع ۾ ”ماڻڪ ڇوڻو جن جو“ جي نالي سان ڪتابي صورت ۾ ڇپيا ويا. ڪتاب سندس ڊائري جي ورقن کانسواءِ سنڌ جي پرندڙ مسئلن بابت سندس لکيل ڪجهه مضمون به شامل ڪيا ويا آهن. ڪتاب جو مهاڳ محترم اياز لطيف پليجي لکيو آهي.

پنهنجي ننڍپڻ جي يادن کي سهيڙيندي سيد عالم شاهه پنهنجي هڪ مضمون ”منهنجي هٿان منهنجو ڀاءُ ڪيئن شهيد ٿيو“ ۾ پنهنجي هٿان اتفاقي طور تي بندوق ڀڃڻ جو واقعو ۽ پنهنجي ڀاءُ ”ڇٽن شاهه جي شهادت جو واقعو“ به لکيو آهي پاڻ لکي ٿو:

”اسان جيئن ئي گهر وياسين ته گهر ۾ ٻيهر ئي ڪانه هئي. مال لاءِ مٿرن جي ول پيل هئي. اسان ٻئي ڀائر مٿرن جي ول مان ڦريون پتي ڪاٺ لڳاسين، ڀرسان ئي واڻ واري ڪٽ رکيل هئي. جنهن تي صديق ماڇي ڪمدار جي بندوق ڀري رکي هئي. آئون اها عجيب شئي ڏسي ڪٽ ڏانهن وڌي ويس. ان کي ڪٺڻ جي ڪوشش ڪيم ته ڪانگ تان تان ڪري اڏامڻ لڳا. ست ڏيئي ڪٽ تان ڀريل بندوق ڪنير. بندوق جو ڪُنڊو واڻ ۾ ڦاٿل هو ۽ ست ڏيئي ڪٺڻ ڪري بندوق هلي ويئي. وڏو ٺڪاءُ ٿيو... بندوق جو ڀريل بارود سامهون وٺل منهنجي ڀاءُ کي لڳو ۽ سيد ڇٽن شاهه ٽڏي تي ئي فوت ٿي ويو. آئون حراس ۽ خوف کان بي هوش ٿي ڪري پيس، مون کي ڪابه خبر نه رهي ته ڇا ٿيو؟ (22)

سيد ڇٽن شاهه جي ان اتفاقي شهادت جو سيد عالم شاهه جي والد سيد علي مير شاهه تي ڪهڙو اثر ٿيو ان جو ذڪر ڪندي سيد عالم شاهه لکي ٿو: ”چوندا آهن